

மார்ச் - 02

TNPSC துளிகள்

- ❖ இஸ்ரேலின் மிக உயர்ந்த நாடாளுமன்ற விருதான Speaker of the Knesset Medal விருது பிரதமர் நரேந்திர மோடிக்கு ஜெருசலேமில் வழங்கப்பட்டது.
- ❖ திமாப்பூரில் தொடங்கிய வட கிழக்கு வசந்த விழா 2026 ஆனது, பிராந்தியங்களுக்கு இடையிலான கலாச்சாரப் பரிமாற்றத்தை ஊக்குவிப்பதற்காக மத்திய தகவிலாளர் விழா 2026 உடன் நடத்தப்படுகிறது.
- ❖ இந்திய விமானப்படையானது லட்சத்தீவு மற்றும் மினிகாய் தீவுக்கூட்டத்தில் Kalari Leap' எனும் பயிற்சியை நடத்தியது.
- ❖ சென்னை உயர் நீதிமன்றத்தின் அடுத்த தலைமை நீதிபதியாக நீதிபதி சஷ்ருத் அரவிந்த் தர்மாதிகாரியை இந்திய உச்ச நீதிமன்ற கொலீஜியம் பரிந்துரைத்துள்ளது.
- ❖ "நீதித்துறையில் ஊழல்" பற்றிய குறிப்புகளை உள்ளடக்கியதற்காக, தேசிய கல்வி ஆராய்ச்சி மற்றும் பயிற்சி வாரியம் (NCERT) வெளியிட்ட 8 ஆம் வகுப்பு சமூக அறிவியல் பாடப்புத்தகத்தை இந்திய உச்ச நீதிமன்றம் தடை செய்துள்ளது.
- ❖ சர்ச்சைக்குரிய துரந்த் எல்லைக்கோட்டுப் பகுதியில் ஆப்கானிஸ்தான் நாட்டின் தாலிபான்களுக்கு எதிராக பாகிஸ்தான் Operation Ghazab Lil Haq என்ற தாக்குதலைத் தொடங்கியது.
- ❖ தமிழ்நாட்டின் சிவகங்கை மாவட்டத்தில் உள்ள அரியக்குடி அரசு மேல்நிலைப் பள்ளியைச் சேர்ந்த பதினமூன்று XI வகுப்பு மாணவர்கள், விக் கோ சாட்-1 என்ற 600 கிராம் எடையுள்ள சிறு செயற்கைக்கோளை வெற்றிகரமாக ஏவினர்.
 - விக் கோ சாட்-1, ஐந்து சிறப்பு சென்சார்கள் பயன்படுத்தி படையுக்கு மண்டலத்தில் பூஞ்சை வித்துகளைக் கண்டறிய வடிவமைக்கப்பட்டது.
- ❖ ராஜஸ்தானில் உள்ள இந்தியா-பாகிஸ்தான் எல்லைக்கு அருகே பிரசந்த் என்ற இலகு ரகப் போர் ஹெலிகாப்டரில் (LCH) பறந்த முதல் இந்தியக் குடியரசுத் தலைவராக திரௌபதி முர்மு மாறியுள்ளார்.
 - அதியுயர் போர் நடவடிக்கைகளுக்காக வடிவமைக்கப்பட்டுள்ள LCH பிரசாந்த்-இல் மேம்பட்ட ஆயுதங்கள் மற்றும் போக்குவரத்து மின்னணுவியல் வசதிகளும் பொருத்தப் பட்டுள்ளது.
- ❖ இந்திய கணினி அவசரகால பதிலெதிர் நடவடிக்கைக் குழுவானது (CERT-In), செயற்கைக் கோள் தொடர்பு உட்பட விண்வெளிக்கான புதிய இணையவெளி பாதுகாப்பு வழிகாட்டுதல்களை வெளியிட்டது.
 - இந்த வழிகாட்டுதல்கள் ஆனது விண்வெளிப் பிரிவு (செயற்கைக்கோள் மற்றும் கருவிகள்), தரைப் பிரிவு (பணி கட்டுப்பாடு மற்றும் நிலையங்கள்), பயனர் பிரிவு (முனையங்கள் மற்றும் சாதனங்கள்), மற்றும் தொடர்பு இணைப்புகள் (அனுப்புதல் மற்றும் பெறுதல்) ஆகிய நான்கு பிரிவுகளை உள்ளடக்கியது.
- ❖ செயற்கை நுண்ணறிவு (AI) மற்றும் டிஜிட்டல் தொழில்நுட்பங்களில் ஒத்துழைப்பை அதிகரிக்கவும், வர்த்தகம், புத்தாக்கம் மற்றும் கூட்டு முதலீட்டை ஊக்குவிக்கவும் ஸ்வீடன் ஒரு தீர்மான அறிக்கையில் (SoI) கையெழுத்திட்டது.
 - பயிற்சிப் பட்டறைகள், மாநாடுகள் மற்றும் புத்தாக்க மையங்களுக்கான பயணங்களுக்காக ஸ்வீடன்-இந்தியா தொழில்நுட்பம் மற்றும் செயற்கை நுண்ணறிவு வழித்தடம் (SITAC) தொடங்கப்படும்.
- ❖ மாருதி சுசுகி இந்தியா லிமிடெட்டின் குஜராத்தில் உள்ள சரக்குகளை ஏற்றுவதற்கும் இறக்குவதற்கும் பயன்படுத்தப்படும் ரயில் பாதையின் ஓரத்தில் உள்ள ஒரு குறுகிய

பகுதி, உலகளாவிய கார்பன் மதிப்பு வர்த்தக பதிவேடான வெர்ராவின் சரி பார்க்கப் பட்ட கார்பன் தரநிலை (VCS) இன் கீழ் உலகின் முதல் மாதிரி மாற்றப் போக்குவரத்து திட்டமாக பதிவு செய்யப்பட்டுள்ளது.

- ❖ நிதி ஆயோக்கின் கீழ் உள்ள அடல் புத்தாக்கத் திட்டமானது (AIM), இந்தியாவின் முதல் மாநில புத்தாக்க திட்டத்தினை (SIM) திரிபுராவில் தொடங்கியது.
 - AIM 2.0 இன் ஒரு பகுதியான இந்தத் திட்டமானது மாநிலங்கள் மற்றும் ஒன்றியப் பிரதேசங்கள் வலுவானப் புத்தாக்க மற்றும் தொழில்முனைவோர் சூழலமைப்புகளை உருவாக்க உதவுவதை நோக்கமாகக் கொண்டுள்ளது.
- ❖ ஐக்கிய நாடுகள் சபையானது, பிரிவு 6.4 இன் பாரிஸ் ஒப்பந்த மதிப்பு வர்த்தக செயல்முறையின் (PACM) கீழ் முதல் கார்பன் மதிப்புகளை அங்கீகரித்துள்ளது.
 - மியான்மரில் ஒரு தூய்மையான சமையல் ஆற்றல் வழங்கும் முயற்சியான இந்த முதல் திட்டம், கொரிய குடியரசுடன் இணைந்து செயல்படுத்தப்படுகிறது.
- ❖ ஏப்ரல் 1, 2026 முதல் இந்தியா முழுவதும் குறைந்தபட்ச ஆக்டேன் எண் (RON) 95 உடன் 20% எத்தனால் கலந்த பெட்ரோலை விற்பனை செய்வதை இந்திய அரசு கட்டாயமாக்கி உள்ளது.
 - 2022 ஆம் ஆண்டில் இந்தியா ஏற்கனவே 10% எத்தனால் கலப்பை அடைந்து மற்றும் 20% இலக்கை 2025-26 என்பதற்கு முன்கூட்டி நகர்த்தியுள்ளது.
- ❖ ஐக்கிய நாடுகளின் சாலைப் பாதுகாப்பு நிதியமானது சாலைப் போக்குவரத்து மற்றும் நெடுஞ்சாலை அமைச்சகம், WHO மற்றும் UNICEF ஆகியவற்றுடன் இணைந்து, ராஜஸ்தான், கேரளா, தமிழ்நாடு மற்றும் அசாம் ஆகிய மாநிலங்களில் ஒரு நீடித்த சாலைப் பாதுகாப்பு நிதித் திட்டத்தைத் தொடங்கியது.
- ❖ காலநிலை மாற்றம் மற்றும் துருவ கரடிகளின் பாதுகாப்பு குறித்த விழிப்புணர்வை ஏற்படுத்துவதற்காக, சர்வதேச துருவ கரடி தினம் பிப்ரவரி 27, 2026 அன்று அனுசரிக்கப் பட்டது.
- ❖ தினசரி உணவில் புரதத்தின் முக்கியத்துவம் குறித்த ஒரு விழிப்புணர்வை ஏற்படுத்த, இந்தியாவில் ஒவ்வொரு ஆண்டும் பிப்ரவரி 27 அன்று தேசிய புரத தினம் அனுசரிக்கப் படுகிறது.

தமிழ்நாட்டுச் செய்திகள்

முதல் இரவு வான்வெளிப் பூங்கா



- ❖ தமிழ்நாடு தனது முதல் இரவு வான்வெளிப் பூங்காவை (Dark Sky Park) கொல்லி மலைகளில் தொடங்கியுள்ளது என்ற நிலையில் இது வானியல் சுற்றுலாவை நன்கு ஊக்குவிக்கவும் இரவு நேர வானத்தின் காணும் நிலையைப் பாதுகாக்கவும் உதவச் செய்கிறது.
- ❖ இந்தப் பூங்கா தமிழ்நாட்டின் கொல்லி மலைப் பகுதியில் அமைந்துள்ளது.

- ❖ இது ஒளி மாசுபாட்டைக் குறைப்பதையும் வானியல் பற்றிய அறிவியல் விழிப்பு உணர்வை ஊக்குவிப்பதையும் நோக்கமாகக் கொண்டுள்ளது.
- ❖ இரவு வான்வெளிப் பூங்காக்கள் என்பவை நட்சத்திரங்களைப் பார்க்கவும் ஆராய்ச்சிக்காக இயற்கை இருளைப் பாதுகாக்கும் நியமிக்கப்பட்ட பகுதிகளாகும்.

தேசியச் செய்திகள்

இந்திய ரயில்வே தொழில்நுட்ப ஒருங்கிணைப்பு

- ❖ மத்திய ரயில்வே அமைச்சர் ரயில் தொழில்நுட்பக் கொள்கை 2026, ரயில் தொழில்நுட்ப தளம் மற்றும் மின்னணு -ரயில்வே உரிமைகோரல் தீர்ப்பாயம் (e-RCT) ஆகியவற்றைப் புதுதில்லியில் தொடங்கி வைத்தார்.
- ❖ ரயில் தொழில்நுட்பக் கொள்கை 2026, இந்திய ரயில்வே முழுவதும் நவீன தொழில் நுட்பத்தை பெரிய அளவில் ஏற்றுக்கொள்வதை ஊக்குவிக்கிறது.
- ❖ இது செயற்கை நுண்ணறிவு (AI) மற்றும் தரவு சார்ந்தத் தீர்வுகள் மூலம் பாதுகாப்பு, செயல்திறன் மற்றும் புத்தாக்கம் ஆகியவற்றில் கவனம் செலுத்துகிறது.
- ❖ யானை நடமாட்டம் கண்டறிதல், ரயில் பெட்டிகளில் தீ கண்டறிதல், ட்ரோன் அடிப்படையிலான தண்டவாள ஆய்வு மற்றும் மூடுபனியில் தடைகளைக் கண்டறிதல் ஆகியவை AI அமைப்புகளில் அடங்கும்.
- ❖ ரயில் தொழில்நுட்ப தளமானது, புத்தொழில் நிறுவனங்கள் மற்றும் புத்தாக்குநர்கள் ரயில்வே துறைகளிடம் முன்மொழிவுகள் மற்றும் சோதனைத் திட்டங்களைச் சமர்ப்பிக்க அனுமதிக்கிறது.
- ❖ மின்னணு-ரயில்வே உரிமை கோரல் தீர்ப்பாயம், ஆன்லைன் வழியிலான வழக்குத் தாக்கல், கண்காணிப்பு மற்றும் விரைவான தீர்ப்பை வழங்குகிறது என்ற நிலையில் 23 தீர்ப்பாயங்களையும் 12 மாதங்களுக்குள் டிஜிட்டல் மயமாக்குகிறது.
- ❖ இந்தச் சீர்திருத்தங்கள், செயல்பாடுகளை நவீனமயமாக்குவதற்கும் வெளிப்படைத் தன்மையை மேம்படுத்துவதற்கும் 52 வாரங்களில் சுமார் 52 சீர்திருத்தங்களை மேற்கொள்ளும் இந்திய ரயில்வேயின் திட்டத்தின் ஒரு பகுதியாகும்.




சர்வதேசச் செய்திகள்

இந்தியா-ஜெர்மனி - காலநிலை தகவமைப்பு கூட்டாண்மை

- ❖ புது தில்லியில் நடைபெற்ற உயர்மட்ட காலநிலை பேச்சுவார்த்தையின் போது,


காலநிலை தகவமைப்பு மற்றும் மீள்தன்மை குறித்த ஒத்துழைப்பை இந்தியாவும் ஜெர்மனியும் விரிவுபடுத்தியுள்ளன.

- ❖ சர்வதேச காலநிலை முன்முயற்சியின் (IKI) கீழ் இந்தியாவிற்கு சுமார் 20 மில்லியன் யூரோக்கள் வரை மானியம் வழங்குவதாக ஜெர்மனி அறிவித்துள்ளது.
- ❖ இந்தத் திட்டம் இமயமலை, தீவுப் பிரதேசங்கள், மேற்குத் தொடர்ச்சி மலைகள், வடகிழக்கு மற்றும் கீழ் கங்கை வெள்ளப் பெருக்குப் பகுதிகளில் உள்ள பாதிக்கப்படக் கூடிய சூழலியல் அமைப்புகளில் கவனம் செலுத்தும்.
- ❖ இது வன மறுசீரமைப்பு, பல்லுயிர் வழித்தடங்கள், வெள்ளம் மற்றும் அரிப்பு கட்டுப்பாடு, நிலத்தடி நீர் மறுசீரமைப்பு மற்றும் சமூகத்தினர் தலைமையிலான இயற்கை வள மேலாண்மை உள்ளிட்ட சூழலியல் சார்ந்த தழுவலை (EbA) ஊக்குவிக்கும்.
- ❖ இந்த நிதியானது நீண்டகால நிலைத் தன்மைக்கான கலப்பு நிதி, பல்லுயிர் வரவுகள் மற்றும் காப்பீட்டு அடிப்படையிலான இடர்களுக்கான தீர்வுகளை ஆராயும்.



பொருளாதாரச் செய்திகள்

அடிப்படை ஆண்டு திருத்தம் 2022-23



- ❖ புள்ளியியல் மற்றும் திட்ட அமலாக்க அமைச்சகம் (MoSPI), 2022-23 அடிப்படை ஆண்டைக் கொண்ட மொத்த உள்நாட்டு உற்பத்தி (GDP) மதிப்பீடுகளின் புதிய தொடரை வெளியிட்டது.
- ❖ பழைய 2011-12 அடிப்படை ஆண்டுத் தொடரை மாற்றும் இந்தப் புதிய தொடர், சரக்கு மற்றும் சேவை வரி (GST), பொது நிதி மேலாண்மை அமைப்பு (PFMS), பெருநிறுவன


விவகார அமைச்சகம் (MCA) மற்றும் வீட்டு ஆய்வுகள் ஆகியவற்றிலிருந்து புதுப்பிக்கப் பட்ட தரவுகளைப் பயன்படுத்தி துல்லியத்தை மேம்படுத்துகிறது.

- ❖ 2025-26 நிதியாண்டிற்கான (FY) உண்மையான மொத்த உள்நாட்டு உற்பத்தி 7.6% வளர்ச்சியுடன் ₹322.58 லட்சம் கோடியாக மதிப்பிடப்பட்டுள்ளது, மேலும் பெயரளவு மொத்த உள்நாட்டு உற்பத்தி 8.6% வளர்ச்சியடைந்து ₹345.47 லட்சம் கோடியாக உள்ளது.
- ❖ 1950-51 வரையிலான மொத்த உள்நாட்டு உற்பத்தியின் முந்திய தொடர் டிசம்பர் 2026 க்குள் வெளியிடப்படும்.

அறிவியல் மற்றும் தொழில்நுட்பச் செய்திகள்

சுற்றுச்சூழலுக்கு உகந்த உயிரி பரப்பு இழுவிசைக் குறைப்பி

- ❖ அறிவியல் மற்றும் தொழில்நுட்பத் துறையின் கீழ் இயங்கும் அறிவியல் மற்றும் தொழில்நுட்பத்தில் மேம்பட்ட ஆய்வு நிறுவனம், நெய்யைப் பயன்படுத்தி ஒரு புதிய உயிரி பரப்பு இழுவிசைக் குறைப்பி ஒன்றை உருவாக்கியுள்ளது.
- ❖ இது புரோபயாடிக் பாக்டீரியமான லாக்டோபாகிலஸ் பிளாண்டாரம் JBC5 மற்றும் நெய்யை முக்கிய மூலப்பொருளாகப் பயன்படுத்தி தயாரிக்கப்பட்டது.
- ❖ இது தோல் மற்றும் காயம் தொற்றுகளை ஏற்படுத்தும் ஸ்டேஃபிலோகோகஸ் ஆரியஸுக்கு எதிராக வலுவான பாக்டீரியா எதிர்ப்பு விளைவை வெளிப்படுத்தியது.
- ❖ இந்தச் சேர்மம் 60% பால்மமாக்கக் குறியீட்டை அடைந்து 276°C வரை நிலையாக இருந்தது.




சுற்றுச்சூழல் செய்திகள்

7வது நீர்ப்பறவைகள் கணக்கெடுப்பு

- ❖ காசிர்ங்கா தேசியப் பூங்கா மற்றும் புலிகள் காப்பகத்தில் நடைபெற்ற 7வது நீர்ப்பறவைகள் கணக்கெடுப்பில், பூங்காவில் முதன்முதலில் யுரேசிய வாத்து (மெர்கெல்லஸ் ஆல்பெல்லஸ்) காணப்பட்டது.
- ❖ இக்கணக்கெடுப்பின் போது 1,05,000க்கும் மேற்பட்ட நீர்ப்பறவைகள் பதிவு செய்யப்பட்டன.
- ❖ காசிர்ங்கா-லாவோகோவா-புர்ஹாச்ச்போரி வெள்ளப்பெருக்கு வளாகம் முழுவதும் இந்த கணக்கெடுப்பு நடத்தப்பட்டது.

- ❖ புலம்பெயர்ந்த பறவைகளுக்கான மத்திய ஆசியப் பாதையில் காசிரங்கா ஒரு முக்கியமான தளமாக இந்த கணக்கெடுப்பு மீண்டும் உறுதிப்படுத்தியது.



காசிரங்கா தேசியப் பூங்காவில் மீன்பிடி பூனை



- ❖ முதல் அறிவியல்பூர்வ மதிப்பீடு காசிரங்கா தேசிய பூங்கா மற்றும் புலிகள் காப்பகம் மீன்பிடிப் பூனையின் (ப்ரியோனைலூரஸ் விவெரினஸ்) முக்கிய இருப்பிடமாக நிறுவி உள்ளது.
- ❖ 450 சதுர கிலோமீட்டருக்கும் அதிகமான பரப்பளவில் குறைந்தது 57 தனித்துவமான மீன்பிடி பூனைகள் அடையாளம் காணப்பட்டன.
- ❖ இவை IUCN-ஆல் எளிதில் பாதிக்கப்படக் கூடிய இனமாக வகைப்படுத்தப்பட்டுள்ளது மற்றும் 1972 ஆம் ஆண்டு வனவிலங்குப் பாதுகாப்புச் சட்டத்தின் அட்டவணை I இன்

கீழ் பாதுகாக்கப்படுகிறது.

- ❖ மீன்பிடிப் பூனை தினமாகக் கொண்டாடப்படும் பிப்ரவரி 22 அன்று இந்த அறிக்கை வெளியிடப் பட்டது.


அறிக்கைகள் மற்றும் குறியீடுகள்

ஒருங்கிணைந்த பெருங்கடல் கார்பன் ஆராய்ச்சி அறிக்கை 2026

- ❖ யுனெஸ்கோவின் அரசுகளுக்கிடையேயான கடல்சார் ஆணையம் (IOC) ஆனது ஒருங்கிணைந்த பெருங்கடல் கார்பன் ஆராய்ச்சி (IOC-R) அறிக்கையை வெளியிட்டது.
- ❖ மனிதனால் உற்பத்தி செய்யப்படும் கார்பன் டை ஆக்சைடில் (CO₂) சுமார் 25% கடல் உறிஞ்சுகிறது என்று அறிக்கை கூறுகிறது.
- ❖ வரையறுக்கப்பட்ட தரவு நிலை மற்றும் அறிவியல் இடைவெளிகள் காரணமாக கடல் கார்பன் உறிஞ்சுதலின் உலகளாவிய மதிப்பீடுகளில் உள்ள 10-20% வித்தியாசத்தை இது எடுத்துக்காட்டுகிறது.
- ❖ கடல் கார்பன் ஈர்ப்பில் ஏற்படும் மாற்றங்கள், கடல் உயிரியலின் பங்கு, நிலம்-கடல்-பனி கார்பன் பரிமாற்றம், தொழில்துறை தாக்கங்கள் மற்றும் கடல் கார்பன் டை ஆக்சைடு நீக்கம் (mCDR) உள்ளிட்ட ஐந்து முன்னுரிமைப் பகுதிகளை இந்த அறிக்கை அடையாளம் காட்டுகிறது.



உலகளாவிய மனநல அறிக்கை - இந்தியா




- ❖ சேபியன் ஆய்வகங்களால் வெளியிடப்பட்ட Global Mind Health report என்ற அறிக்கையின் படி, இளைஞர்களின் மன நலனில் 84 நாடுகளில் இந்திய இளைஞர்கள்

60வது இடத்தைப் பிடித்துள்ளனர்.

- ❖ இந்த ஆய்வு இந்தியா முழுவதும் 78,000 க்கும் மேற்பட்ட இணைய வசதியுள்ள நபர்களிடம் ஆய்வு நடத்தியது.
- ❖ மனநலம் ஆனது, மனநல அளவு ஈவு (MHQ)-ஐப் பயன்படுத்தி அளவிடப்பட்டது, இது 47 அறிவாற்றல், உணர்ச்சி, சமூக மற்றும் உடல் குறிகாட்டிகளை மதிப்பிடுகிறது.
- ❖ 18-34 வயதுடைய இளைஞர்கள் சராசரியாக MHQ மதிப்பெண் 33 ஆகவும், 55 வயது மற்றும் அதற்கு மேற்பட்டவர்கள் 96 மதிப்பெண்களாகவும் பதிவு செய்தனர்.
- ❖ இந்த அறிக்கை பலவீனமான குடும்பப் பிணைப்புகள், அதிக பதப்படுத்தப்பட்ட உணவு நுகர்வு மற்றும் சிறுவயதில் திறன்பேசி பயன்பாடு ஆகியவை முக்கியப் பங்களிப்பு காரணிகளாக அடையாளம் கண்டுள்ளது.

பெண்கள், வணிகம் மற்றும் சட்டம் அறிக்கை 2026

- ❖ உலக வங்கியானது பெண்கள், வணிகம் மற்றும் சட்டம் (WBL) 2026 அறிக்கையை வெளியிட்டது என்ற நிலையில் இது பெண்களின் பொருளாதார உரிமைகளை செயல்படுத்துவதில் உள்ள இடைவெளிகளை எடுத்துக்காட்டுகிறது.
- ❖ இந்த அறிக்கை, WBL 2.0 கட்டமைப்பைப் பயன்படுத்தி 190 நாடுகளில் பெண்களின் பொருளாதார வாய்ப்புகளைப் பாதிக்கும் சட்டங்களை ஆய்வு செய்கிறது.
- ❖ சட்டக் கட்டமைப்புகளுக்கு உலகளாவிய சராசரி மதிப்பெண் 67.9 ஆகும் ஆனால் ஆதரவான கட்டமைப்புகளுக்கு (47.3) மற்றும் அமலாக்கத்திற்கு (53.4) குறைவாக உள்ளது.
- ❖ மூன்று தூண்களிலும் கிட்டத்தட்ட முழுமையான சட்டப்பூர்வச் சமத்துவம் உள்ள நாடுகளில் 4% பெண்கள் மட்டுமே வாழ்கின்றனர்.
- ❖ தொழிலாளர் பங்களிப்பில் பாலின இடைவெளியைக் குறைப்பதன் மூலம் அடுத்தப் பத்தாண்டுகளில் உலகளாவிய மொத்த உள்நாட்டு உற்பத்தி (GDP) 20%க்கும் அதிகமாக அதிகரிக்கக்கூடும் என்று அறிக்கை கூறுகிறது.



மாநிலச் செய்திகள்

பாக்யாங் விமான நிலையத்தின் பெயர் மாற்றம்

- ❖ சுதந்திரப் போராட்ட வீரர் திரிலோச்சன் போக்ரேலை கௌரவிக்கும் வகையில்

பாக்யாங் விமான நிலையம் திரிலோச்சன் போக்ரேல் விமான நிலையம் என மறு பெயரிடப்படும் என்று சிக்கிம் முதல்வர் அறிவித்தார்.

- ❖ "காந்தி போக்ரேல்" என்றும் அழைக்கப்படும் திரிலோச்சன் போக்ரேல் சிக்கிமின் முதல் சுதந்திர ஆர்வலர் ஆவார்.
- ❖ ஒத்துழையாமை இயக்கம் (1920-22), சட்ட மறுப்பு இயக்கம் (1930-34), வெள்ளையனே வெளியேறு இயக்கம் (1942) ஆகியவற்றில் அவர் பங்கேற்றார்.
- ❖ சிக்கிமில் உள்ள ஒரே விமான நிலையம் பாக்யாங் விமான நிலையம் ஆகும்.



இரண்டு குழந்தைகள் விதி நீக்கம்

CABINET-CLEARED	
<ul style="list-style-type: none">➤ Two-child disqualification removed; individuals with more than two children can contest local body elections➤ New Directorate of Revenue Intelligence and Economic Offences to be formed to tackle financial crimes➤ Rajasthan Industrial Park Incentive Policy, 2026, approved to accelerate investment and employment growth➤ Rajasthan Mandapam project revised to ₹5,815 crore under a fully self-financed model	<p>Ministers Prem Chand Bairwa (L) & Jogaram Patel address the media in Jaipur Wednesday</p> <ul style="list-style-type: none">➤ Approval for ₹500 crore steel plant project in Neem Ka Thana➤ New Rajasthan Ayurveda, Yoga & Naturopathy University approved in Ajmer district

- ❖ இரண்டுக்கும் மேற்பட்ட குழந்தைகளைக் கொண்ட வேட்பாளர்கள் பஞ்சாயத்து ராஜ் மற்றும் நகர்ப்புற உள்ளாட்சித் தேர்தல்களில் போட்டியிடுவதைத் தடைசெய்யும் விதியை ராஜஸ்தான் அமைச்சரவை நீக்கியுள்ளது.
- ❖ மக்கள்தொகை கட்டுப்பாட்டிற்காக 1995 ஆம் ஆண்டு இரண்டு குழந்தைகள் விதி முறை அறிமுகப்படுத்தப் பட்டது, மேலும் 1991-94 இல் 3.6 ஆக இருந்த கருவுறுதல்



விகிதம் தற்போது 2 ஆகக் குறைந்துள்ளதால் இப்போது அது அவசியமற்றதாக கருதப் படுகிறது.

- ❖ ராஜஸ்தான் பஞ்சாயத்து ராஜ் சட்டம், 1994 மற்றும் ராஜஸ்தான் நகராட்சி சட்டம், 2009 ஆகியவற்றை திருத்த இரண்டு திருத்த மசோதாக்கள் தற்போது நடைபெற்று வரும் சட்டமன்றக் கூட்டத்தொடரில் அறிமுகப்படுத்தப்படும்.

